



**الوحدة الارتية للتغيير الديمقراطي**  
**Eritrean Unity for Democratic Change**

**ደምዳሚ መግለጺ ሳልሳይ ጉባኤ ኤስደላ**

ኤስደላ ካብ ዕለት 27-30 ታሕሳስ 2021 ሳልሳይ ጉባኤኡ ብዓወት አሰላሲሉ። ኣብ መኸፊቲ እዚ 'ኩሉ ዓቕምታትና ኣዋሃሂድና ንድሕነት ህዝብናን ሃገርናን ንቃለሰ' ኣብ ትሕቲ ዝብል ጭርሖ ዝተሰላሰለ ጉባኤ ኣብ መኸፊቲ ጽምብል ብርክት ዝበሉ ፈተውቲ ውድባትን ወከልቲ ኤርትራዊ ሃገራዊ ባይቶን ወከልቲ ኤርትራዊ ስሙር ሃገራዊ ግምባርን ደቂ-አንስትዮን ተረኪቦም ኣማዕሪጎም ውዲሎም ኣዮም። ነቶም ውድብና ኤ.ሲ.ደ.ሊ. ኣብ ሓድነት ደንበ ተቐውሞ ዝጸንሖ ኣዎንታዊ ተራ ምስክርነት ምሃብ ስርዓት ስርዓት ስርዓት ኣካላትን ስርዓት ስርዓት ስርዓት ኣካላትን ደንበ ተቐውሞ ቃልስና ብናህሪ ከምዝቐጸል ከነረጋግጽ ንደሊ።

ሳልሳይ ውድባዊ ጉባኤና፡ ህዝብና ካብ ሎሚ ትማሊ ንሓይሽ እናበለ ካብ ሕጻናት ናብ ዝኸፍኦ ኩነታት እናተሰጋገረ ኣብ ዘለዉ እዋን፡ መንእሰያትና ኣብ ዝሓለፈ 30 ዓመታት ዘሕለፍዎ ስቓይ፡ መከራ፡ ስደት ከይኣክል ሎሚውን መቐጸልታ ናይቲ ጸሕፊታ ለባህርያት ህግደፍ፡ ኣብ ልዕሊ ጸረ ውጹዕ ህዝቢ ትግራይ ንክትሰምዎ እውን ዘሰንብድ ኣዝዩ ኣስካሕካሒ ኢሰብኣዊ ወራር ኣብ ዘካይደሉ እዋን ብሓደ ሸነኽ፡ ኣብ ዕቤትን ህንጻትን ሃገርና ክዋፈሩ ዝግበኦም ዕሸላት መንእሰያትና ድማ ኣብ ዘይምልከቶም ጉዳይን ዘይፈልጥዎ ናብን ኩርባን ህይወቶም ስኢኖም ቀለብ ኣራዊት ይኾኑሉ ኣብ ዘለዉ እዋን እዋንዮ ጉባኤና ዝተኸየደ።

ብርግጽ ፋሺሽታዊ ስርዓት ህግደፍ ንሰላሳ ነዋሕቲ ዓመታት ኣብ ስልጣን ንክጸንሕ ሕመቕ ደንበ ተቐውሞና ኣስተዋጽኦ ጌሩዮ ዝብል እምነት ዝገበረ ጉባኤና፡ ሓድነት ደንበ ተቐውሞ ካብ ወትሩ ንላዕሊ ኣገዳሲ ዝኾነሉ ኩነታት ኣትዮ ምህላው ብምግንዛብ፡ ኣብ ትሕቲ ሓደ ጽላልን ኣመራርሓን ተጠርኒፍና ንህዝብናን ፈትወትናን ጸረ ፋሺሽታዊ ስርዓት ህግደፍ እነለዓዕለሉን እነዕጥቕሉን እዋን ምጂኑ ኣስሚሩሉ። ኤርትራዊ ሃገራዊ ባይቶ ንደምክራሲያዊ ለውጢ ዝጀመሮ ሰፊሕ ጽላል ናይ ምምስራት ዕማም ንምዕዋት ውድብና ኤስደላ ካብኡ ዝጥለብ ዘበለ ኩሉ ክገብር ምጂኑ ወሲኑ።

ብዙሓት ካብ ውድባት ኤርትራ ካብ ነዊሕ ዓመታት ጀሚሮም ጸረ ስርዓት ህግደፍ ብኹሉ መዳያዊ ኣገባብ ቃልሲ-ማለት ብዕጥቂ እውን ከይተረፈ ክቃለሱ ዝጸንሑ ምጂኖም ፍሉጥ ኮይኑ፡ ብሰንኪ እቲ ፋሕ-ፋሕ ኢሉ ዝጸንሖ ኣተሃላልዎና ግን ኣድማዒ ስራሕ ክንሰርሕ ኣይከኣልናን። ሕጂ ግን ብተበግሶ ናይቲ ኤስደላ ኣካሉ ዝኾነ ኣብ ወርሒ ሕዳር ዝተበገሰ ኤርትራዊ ስሙር ሃገራዊ ግምባር ናይ ሓባር ሃገራዊ ሰራዊት ኣቑሙ ዕጥቃዊ ቃልሲ ምጅማሩ ቦቲ ናብ ህዝቢ ዝተዘርገሖ መግለጺኡ ንህዝቢ ኣበሲሩ ኣሎ። እዚ ተበግሶ'ዚ ብውሽጥን ብደገን ክስሰን ካብ ኤስደላ ዝድለ ዘበለ ኩሉ ክግበር ጉባኤ ወሲኑ።

ህግደፍ እናሃለወ ኣብ ውሽጢ ሃገርና ይኹን ኣብ ከባቢና ሰላም ዝበሃል ነገር ክህሉ ከምዘይክእል ብምእማን ኩሉ ኣብ ትሕቲ ህግደፍ ዘሎ ዕጡቕ ሰራዊት ኤርትራ ንባዕሉ እውን ግዳይ ናይቲ ስርዓት ስለ ዝኾነ ብረቱ ጸረ'ቲ ኣብ ዘይምልከቶን ኣብ ዘዩርብሑን ኩናት እናጠጠቐ ዘጥፍኦ ዘሎ ስርዓት ህግደፍ ከቕንዕን ኣብ ጎድኒ ደለይቲ ፍትሒ ተሰለፉ ኣብ ሰላምን ምርግጋእን ሃገርና ኤርትራ ቀንዲ በዓል ውራይ ኮይኑ ታሪኻዊ ሓላፍነቱ ክፍጽምን ጉባኤና ጸዊዑ።

ጉባኤና ነቲ ብመምርሒ ፋሺሽታዊ ስርዓት ህግደፍ ኣብ ትግራይ ዝተፈጸመ ኢሰብኣዊ ተግባራት ሙሉእ ብሙሉእ ኣብ ርእሲ ምኹናኑ ገበነኛታት ናብ ሕጊ ክቐርቡ ንምግባር ናይ ኩሉ ደላይ ፍትሒ ዕማም ምጂኑ ከኣ ኣስሚሩሉ። ይኹን እምበር እቲ ዝተፈጸመን ተፈጸሙ ዝበሃል ገበነኛትን ኩሉ ካብቲ ጭዋ ባህሊ ህዝቢ

ኤርትራ ዝረሓቐን ንዝኾነ ሕብረተሰብ ይኹን ሃይማኖት ህዝቢ ኤርትራ ዘየንጸባርቕ ምዃኑን አስሚሩሉ። ስለዝኾነ ድማ ኣብ ትሕቲ ዝኾነ ኩነታት ብመምርሒ ህግደፍ ዝተፈጸመ ገበናት መግለጺ ህዝቢ ኤርትራ ኮይኑ ዝቐርብ ዝኾነ መግለጺታት ከም እንኹንን ጉባኤና አረጋጊጹ።

ከቢቡና ዘሎ ኩነታት ከይፈተና ዘባውን ዓለምለኸውን መልክዕ ሓዙሎ። ውሽጣዊ ኩነታት ኢልካ ዕሽሽ ከበሃሎ ዝከኣል እውን ኣይኮነን። መገልገልትን ተላኣኣኸትን ናይ ኣብዚሒ ዝኸፍሎም መንግስታት ተአልዮም ብህዝባዊ መንግስታት ከይተተክኡ ኣብ ዘባና ሰላምን ቅሳነትን ክርከብ ዝከኣል ኣይኮነን። ኣብ ጎረባብትና እንራሕ ዘይምርግጋድ ድማ መፍትሒኡ ካብ ናይ ደገ ኢድ ኣእታውነት ነጻ ዝኾነ ልዝብ ጥራሕ እዩ ክኸውን ዝግባእ ዝብል ጽኑዕ እምነት ጉባኤና ምዃኑ ርእዩ።

እዚ ዝኸይድ ዘሎ ኣዕናዊ ኩናት ውዲሉ ሓዲሩ ደው ክብል ምዃኑ ዘጠራጥር ኣይኮነን። ድሕሪኡ ዝጸበየና ዕማም ግን ቀለል ኣይኮነን። እዚ ኣብ ትግራይ ፈሲሱ ዘሎ ደም ለባም መዕረፊ ይደሊዮ። እዚ ከኣ ብናይ ማዕዶ ፈኸራን ድፋዓት ምንዳቕን፣ ዝሓለፈ ጽልእታት ብምጽሕታርን ዝፍታሕ ኣይኮነን። ኤስደላ እቲ ህግደፍ ዝተኸሎ እሾኽ እናነቐልና፣ ፍቕርን ሕውነትን ምትሕግጋዝን እናዘራእና ንኺድ ዝብል ዝጸንሐ እምነትና ኣጽኒዕና ክንቅጽል ኢና። ውድብና ኤስደላ ምስ ህዝቢ ትግራይ ተሓጋጊዙ ክሰርሕ ምውሳኔ መጻኢ ወለዶ ክልቲኡ ሕብረተሰብ ብሰላምን ብፍቕርን ተሓባቢሩ ክነብር እምበር ከምቲ እቶም ትርጉም ቃልሲ ኣብ ጽሑፍ ጥራሕ ዝፈልጥዎ ዝብልዎ፣ ሃገራዊ ውራይና ካልኣት ክሰርሑልና ኣይንጽብን። ህዝቢ ትግራይ ምእንቲ መሰላቱ ዝኸፈሎን ዝኸፍሎ ዘሎን መሰዋእቲ ይኣኸሎ። ዕዮ ዝሃና ካባና ንላዕሊ ካልእ ክገብረልና ንጽብዮ ኣካል ከምዘይብልና ጉባኤና አስሚሩሉ።

ህዝቢ ኤርትራ ካብ መወዳእታ ዘይብሉ ጭቕና ህግደፍ ክሃድም እግሩ ናብ ዘምርሖ ክሰደድ እኳ እንተጸንሐ ኣብ ስደቱ እውን ኣይጠባምን። ኣጻምእ ምድረበዳ ሰሃራን፣ ዝነደረ ባሕርን ዝውሕጦም ዘሎ መንእሰያትና ውሑዳት ኣይኮኑን። እቶም ካብዚ ኩሉ መዓት ወጺኦም ኣብ ዉሑስ ሃገራት ዝኣተዉ እውን ኣደዳ ስነኣሓሙራዊ ሕማማት ኮይኖም ይሳቕዩ ስለ ዘለዉ፣ ኩሉ ኤርትራዊ ሽግርም ካብቲ ኣብ ውሽጢ ዓዲ ዘሎ ሽግራት ብዘይንእስ መንገዲ ርእዩ ለውሃቱን ሓልዮቱን ክልግሰሎም ጉባኤና ጸውዒቱ የቐርብ።

ደቂ ኣንስትዮ ዘይተሓወሰኦ ቃልሲ ኣይዕወትን ዝብል ኣምር ብግብሪ ዝረኣናሉ መዋእል ኢና ዘለና። ደንበ ተቓውሞና ናይ ደቂ ተባዕትዮ ክለብ ኮይኑ ምጽንሑ ሓደ ጭቡጥ ተመኩሮና ኮይኑ፣ ሕጂውን ብዘይ ተሳትፎ ደቂ ኣንስትዮና ክንዕወት ስለ ዘይንኸእል ጉባኤና ንቃልሲ ደቂ ኣንስትዮና ብዓውታ ይጽውዕ።

ብዝተረፈ ኩሎም ደለይቲ ፍትሕን ደሞክራሲያዊ ለውጥን ትሃኖም (Frustration) ኣብ ሕድሕዶም ኣብ ክንዲ ዝዋጽኡ ናይ ብሓቂ ርትዓውያን እንተኮይኖም ኣብቲ ዘሰማምዖም ሃገራዊ ዕማማት እሙናት ኮይኖም ጸረ ሓባራዊ ጸላኢኦም ህግደፍ ጸዕርታቶም ከዋሃህዱ ምሕጽንኡን ለበዋታቱን ብምሕልላፍ ቦቲ ዝጀመሮ ' ኩሉ ዓቕምታትና ኣዋሃሂድና ንድሕነት ህዝብናን ሃገርናን ንቃለስ' ብዝብል ጭረሖ ንዝመጽእ ሰለስተ ዓመታት ዝመርሖ ኣካል ብምምራጽ ጉባኤኡ ዛዚሙ ኣሎ።

ሰላም ንህዝቢ ኤርትራን ጎረባብታን

ዝኸርን ክብርን ንስዉኣትና -

ሰክረታርያ 3ይ ጉባኤ ኤስደላ

30 ታሕሳስ, 2021